

दैनिक वादळ वार्ता

vadalvartanews@gmail.com

संपादक : अजय भांगे

https://epaper.vadalvarta.com

● बीड (महाराष्ट्र) दैनिक मराठी ● मंगळवार दि. २४ फेब्रुवारी २०२६ ● 9422660077 ● आरएनआय-एमएचएमएआर/२०२३/८७५५५ ● वर्ष ३ रे ● अंक १८० ● पाने ४ ● किंमत ४ रुपये

● Beed (Mahmar) Daily Marathi ● Tuesday 24 February 2026 ● 9422660077 ● RNI-MAHMAR / 2023 / 87555 ● Year - 3rd ● Issue 180 ● Pages 4 ● Rate 4 Rs

अजितदादा हे महाराष्ट्राला न मिळालेले सर्वोत्तम मुख्यमंत्री

देवेंद्र फडणवीसांकडून अजितदादांना अनोखी श्रद्धांजली; मुख्यमंत्री भावुक

अजित पवारांविषयी बोलताना मुख्यमंत्री देवेंद्र फडणवीस यांनी अत्यंत भावनिक शब्दांत त्यांचे कौतुक केले. अजितदादा हे महाराष्ट्राला न मिळालेले सर्वोत्तम मुख्यमंत्री होते, असे स्पष्ट विधान त्यांनी केले. क्षमता, निर्णयक्षमता आणि प्रशासनातील पकड यांचा विचार केला तर मुख्यमंत्रीपदासाठी आवश्यक असलेले सर्व गुण दादांमध्ये होते, असे त्यांनी सांगितले. राज्याला एक चांगला मुख्यमंत्री मिळू शकला असता; मात्र ते घडले नाही, ही खंत त्यांनी व्यक्त केली. महाराष्ट्रात वसंतदादा आणि अजितदादा ही दोन नावं त्यांच्या कामामुळे कायम स्मरणात राहतील, असेही त्यांनी नमूद केले. फडणवीस म्हणाले की, दादांची राजकीय कारकीर्द मोठी आणि प्रभावी होती. राजकारणात ते अजून मोठी इनिंग खेळतील, अशी अपेक्षा अनेकांना होती. मात्र जीवनाच्या प्रवासात त्यांनी पहिल्यांदाच टायमिंग चुकवले, असे भावनिक विधान त्यांनी केले. दादांचा वक्तृशीलपणा सर्वपरिचित होता, त्यामुळे हे अचानक घडलेले वास्तव अधिक वेदनादायी असल्याचे त्यांनी सांगितले. याची सर्वाधिक हळहळ आपल्याला राहिल, असेही ते म्हणाले.

दैनिक वादळ वार्ता
मुंबई । प्रतिनिधी

दादांच्या काम करण्याच्या पद्धतीबाबत बोलताना फडणवीस यांनी अनेक आठवणी सांगितल्या. मंत्रालयात कुठल्याही अधिकाऱ्यापेक्षा आधी पोहोचणारे ते नेते होते. सकाळी नऊ वाजता ते आपल्या दालनात बसलेले असायचे. वेळेचे काटेकोर पालन आणि कामातील शिस्त हे त्यांच्या स्वभावाचे मुख्य गुण होते. एखादा निर्णय त्यांना योग्य वाटला नाही तर ते फाईल थांबवून सविस्तर चर्चा करत. निर्णय घाईत न घेता विचारपूर्वक घेण्याची त्यांची सवय होती, असे त्यांनी स्पष्ट केले. दादांच्या काही वैयक्तिक सवयींचाही फडणवीस यांनी उल्लेख केला. त्यांना दूध पिण्याची आवड होती. स्वतःबद्दल बोलताना फडणवीस म्हणाले की, मी शेतकऱ्याचा मुलगा आहे.

मी रोज हळदीचे दूध पितो. दादांच्या साध्या सवयी आणि स्वच्छतेकडे असलेले लक्ष त्यांना विशेष वाटायचे. ते चप्पल वापरत, पण पाय नेहमी स्वच्छ ठेवत, अशी आठवण त्यांनी सांगितली. अशा छोट्या-छोट्या गोष्टींमधून त्यांच्या व्यक्तिमत्त्वातील शिस्त आणि नीटनेटकेपणा दिसून येत होता. अजितदादांचे नेतृत्व, कामातील सातत्य आणि प्रशासनातील पकड यामुळे ते वेगळे ठरले, असे फडणवीस यांनी अधोरेखित केले. मुख्यमंत्री होण्याची क्षमता असूनही ती संधी त्यांना मिळाली नाही, ही खंत त्यांनी पुन्हा व्यक्त केली. राज्याच्या राजकारणात त्यांनी निर्माण केलेला ठसा कायम राहील आणि त्यांच्या कार्यामुळे महाराष्ट्र त्यांना नेहमी लक्षात ठेवेल, अशा शब्दांत मुख्यमंत्र्यांनी त्यांना श्रद्धांजली अर्पण केली.



दादा आपल्यात नाहीत, ही खंत मनाला चटका लावणारी

विधानसभेत अजित पवार यांच्या शोकप्रस्तावावर बोलताना देवेंद्र फडणवीस यांनी अत्यंत भावनिक शब्दांत श्रद्धांजली अर्पण केली. आज दादा आपल्यात नाहीत, ही खंत मनाला चटका लावणारी आहे, असे सांगताना त्यांनी अनेक आठवणींना उजाळा दिला. यंदा दादांनी आपला १२ वा अर्थसंकल्प सादर केला असता आणि पुढील वर्षी १३ वा अर्थसंकल्प मांडून बॅरिस्टर शेषराव वानखेडे यांच्या विक्रमाशी बरोबरी केली असती, असे त्यांनी नमूद केले. पुढील काळात सर्वाधिक अर्थसंकल्प मांडणारे अर्थमंत्री म्हणून त्यांचे नाव नोंदले गेले असते; मात्र अचानक त्यांच्या जाण्यामुळे ही परंपरा थांबली, असेही ते म्हणाले. या वेळी अर्थसंकल्प मांडण्याची जबाबदारी स्वतःवर आल्याचे त्यांनी स्पष्ट केले.

परिसर स्वच्छ करून कुंबेफळ शाळेत संत गाडगेबाबा जयंती साजरी

दैनिक वादळ वार्ता
केज । प्रतिनिधी

जिल्हा परिषद उच्च प्राथमिक शाळा कुंबेफळ केंद्रकेज मुलांची ता.केज शाळेत संत गाडगेबाबा जयंती निमित्त प्रतिमा पुजन करून अभिवादन केले.संत गाडगेबाबांचा जन्म २३फेब्रुवारी १८७६ रोजी महाराष्ट्रातील अमरावती जिल्ह्यातील शेडगाव येथे झाला.ते समाजसुधारक, कीर्तनकार व आधुनिक संत होते.त्यांचे पुर्ण नाव डेबुजी झिंगरोजी जाणोरकर होते.कीर्तना तून समाजप्रबोधन केले.तीर्थी धोंडापाणी, देव रोकडा सज्जनी हा संदेश देऊन अंधश्रद्धा, व्यवसायाधीनता व जाती भेदावर टीका केली. त्यांनी स्वतः हातात झाडू घेऊन गावोगावी जाऊन स्वच्छता करत होते. त्यांच्या मातीचे गाडगे पाठीशी असल्याने त्यांना गाडगेबाबा म्हटले जाते. असे आपल्या प्रास्ताविकात जिल्हा परिषद उच्च प्राथमिक शाळा कुंबेफळ शाळेचे अपग्रेड मुख्याध्यापक श्री.राजाभाऊ दत्तात्रय कदम यांनी सांगितले. संत गाडगेबांबांनी



ग्राम स्वच्छता केली.त्यांनी टाळासाठी दगडांचा उपयोग करून गोपाला गोपाला देवकीनंदन गोपाला भजन कीर्तन करून समाजप्रबोधन केले.त्यांनी समाजास स्वच्छता संदेश दिला. असे या शाळेतील गणित विज्ञानचे प्राथमिक पदवीधर शिक्षक श्री. संदीप मेघराज ठोंबरे सर यांनी सांगून सविस्तर माहिती दिली.प्राथमिक पदवीधर श्री.डॉ. रामकिशन ग्यानबा मुळे सर,श्री.आकाश दत्तात्रय लोढे सर,श्री.राहुल बजरंग बचुटे सर,श्री. आबासाहेब तुळशिराम धपाटे सर,श्रीमतीअंजली गोविंदराव उटीकर मॅडम,

श्रीमती निलावती अनिलकुमार भोरे मॅडम, ट्रेनी शिक्षिका रोहिणी श्रीधर काळे मॅडम यांनी सविस्तर माहिती दिली. परिसर झाडून स्वच्छ करण्यात आला.या कार्यक्रमास पीएम पोषण शक्ती निर्माण योजना कामगार स्वर्णमाला पवार,अनिता पवार,अंगणवाडी तारी, मदतनीस,सर्व शिक्षक, शिक्षिका वृंद,विद्यार्थी, विद्यार्थीनी उपस्थित होते.कार्यक्रमाचे सुत्र संचलन इयत्ता सातवी वर्गातील विद्यार्थीनी सिध्दी विजय थोरात यांनी केले.शेवटी आर्या अमोल थोरात यांनी आभार मानले.

अक्कलकुवा तालुक्यातील मालपाडा येथे घराला भीषण आग;४.४३ लाखांचे नुकसान, पशुधनाचा होरपळून मृत्यू

दैनिक वादळ वार्ता
रवींद्र वळवी । मोलगी

अक्कलकुवा तालुक्यातील मालपाडा (पाटीलपाडा) येथे एका राहत्या घराला अचानक लागलेल्या भीषण आगीत घरदार जळून खाक झाले असून, यात सुमारे ४ लाख ४३ हजार २०० रुपयांचे मोठे आर्थिक नुकसान झाले आहे. दुर्दैवाने या आगीत एक बैल आणि तीन गार्डसह वासरे दगावल्याने परिसरात हळहळ व्यक्त होत आहे.मिळालेल्या माहितीनुसार, मालपाडा येथील रहिवासी विक्रम सुपा तडवी यांच्या राहत्या घराला रविवारी, २२ फेब्रुवारी २०२६ रोजी सकाळी ८.३० वाजेच्या सुमारास अचानक आग लागली. आग इतकी भीषण होती की पाहता पाहता लाकडी कोलारू घराला आगीने पूर्णपणे कवेत घेतले. आगीचे नेमके कारण अद्याप समजू शकलेले नाही.या दुर्घटनेत तडवी कुटुंबाचे अतोनात नुकसान झाले आहे.आगीत ४० हजार रुपये किमतीचा एक बैल, ७५ हजार



रुपये किमतीच्या ३ मोठ्या गार्ड आणि ३० हजार रुपये किमतीची २ वासरे यांचा होरपळून मृत्यू झाला.तसेच दीड लाख रुपयांचे लाकडी कोलारू घर पूर्णपणे जळून खाक झाले. तसेच घरात ठेवलेली ५५,००० रुपयांची रोख रक्कमही आगीच्या भक्ष्यस्थानी पडली. घरात साठवून ठेवलेली ज्वारी, मका, तांदूळ आणि गुरांचा १० हजार रुपयांचा चारा जळून राख झाला आहे. या घटनेबाबत विक्रम तडवी यांनी मोलगी पोलीस ठाण्यात खबर दिली

असून, त्यानुसार अग्नी उपद्रव अन्वये नोंद करण्यात आली आहे. या प्रकरणी पोलीस हवालदार पितांबर जगदाळे हे पुढील तपास करत आहेत. फियादीने या आगीबाबत कोणावरही संशय नसल्याचे पोलिसांना सांगितले आहे.पवित्र होळी सण जवळ आला असताना बाधित शेतकरी कुटुंबाचे सर्वस्व या आगीत नष्ट झाल्याने, शासनाकडून तातडीने मदतीचा हात मिळावा, अशी मागणी ग्रामस्थांकडून केली जात आहे.

नगरपंचायतच्या बोअरवर एकाचाच कब्जा अन्य रहिवाशी पाण्याविना नगरपंचायत ला माहीत असूनही होत आहे डोळेझाक

दैनिक वादळ वार्ता
केज । प्रतिनिधी

केज शहरातील प्रभाग पाच मधील अहिल्यादेवी नगर,अंगणवाडी शेजारी असलेले नगर पंचायतचे बोअरवेलवरील हातपंप काढून स्वतःची मोटार टाकून अतिक्रमण केले. त्यावर नगरपंचायतचीच लाईट वापरून सदरील बोअरवेल स्वतः साठीच वापरत असल्याचा धक्कादायक प्रकार समोर आलेला असताना ही नगरपंचायत मात्र कसल्याच प्रकारची कारवाई करत नाही. केज नगरपंचायतचे मुख्याधिकारी यांना दिलेल्या निवेदनात पुढे म्हटले आहे की,केज शहरातील प्रभाग पाच मधील अहिल्यादेवी नगर,गणेश नगर भागात मोठ्या प्रमाणावर पाण्याची समस्या आहे. त्यासाठी मागच्या कांही

वर्षांपूर्वी अहिल्यादेवी नगर येथे अंगणवाडी शेजारी नगर पंचायत मार्फत बोअरवेल घेतलेले असून त्यावर हातपंप बसवलेला होता.सदरील हातपंपवापरून बार्ड क्र.५ मधील नागरीकांचा पाण्याचा प्रश्न सुटलेला होता.मात्र अंबादास गणपत गायके,सुभाष गणपत गायके यांनी त्याचे घराचे बांधकाम चालू केल्याने त्यांनी सदरील बोअरवेलवरील हातपंप काढला व त्यावर टाकला.त्यावर विद्युतमोटर बसवल्या नंतर ६ ते ८ महिने आम्हा नागरीकांना पाणी मिळाले.नंतर मात्र पाणी देण्यास अंबादास गणपत गायके व सुभाष गणपत गायके



हे पाणी देण्यास मनाई करू लागले.पाणी आणण्यास गेल्यावर तेथे सदरील व्यक्ती त्यांच्या घरच्या महिलांना पुढे घालून शिवीगाळ करू लागल्या व अंगावर येऊ लागल्या त्यामुळे सदरील बोअरवेलवर पाण्यासाठी जाणे म्हणजे शिब्या खाण्यासाठी जाणे असे झाले.असे करून सदरील बोअरवेलवर त्यांनी पुर्णपणे अतिक्रमण केलेले असून सध्या त्याचा वापर त्यांच्या बांधकामासाठीच आहे. सदरील नगरपंचायतचे बोअरवेल वरील झालेले अतिक्रमण काढून सदरील

बोअरवेल वरून आम्हाला पाणी मिळण्यासाठी तात्काळ व्यवस्था करावी.जेणे करून आम्हा नागरीकांचा पाण्याचा प्रश्न सुटेल व भांडण किरकिरी होणार नाहीत. अन्यथा आम्हा सर्व रहिवाशांना नगरपंचायत समोर ठिठ्या आंदोलन केल्याशिवाय पर्याय नाही असे निवेदनात म्हटले आहे.निवेदनावर अंकुश गाढवे,किस्किंदा झेंडे,ज्योतिराम झेंडे, अरुणा गाढवे,योगीराज गाढवे,वैजनाथ गाढवे, रंजना गाढवे,अनिता गाढवे,शारदा काळे, नामदेव गाढवे,राहुल रोडे,आदित्य गाढवे यांच्यासह प्रभाग पाच मधील अन्यरहिवाशांच्या स्वाक्षऱ्या आहेत.सदरील प्रकरणी मुख्याधिकारी अजित धोपे यांच्याशी संपर्क केला असता त्यांनी माहिती घेऊन कारवाई करणार असल्याचे सांगितले आहे.

तुलसी महाविद्यालयात संत गाडगे महाराज यांना अभिवादन



दैनिक वादळ वार्ता
बीड । प्रतिनिधी

देवगिरी प्रतिष्ठान संचलित, तुलसी संगणकशास्त्र व माहिती तंत्रज्ञान महाविद्यालय, बीड येथे थोर समाजसुधारक, संत गाडगे महाराज यांच्या जयंतीनिमित्त सोमवार, दि. २३ रोजी अभिवादन कार्यक्रम संपन्न झाला.कार्यक्रमाच्या प्रारंभी संत गाडगे महाराज यांच्या प्रतिमेचे पूजन करून त्यांना अभिवादन करण्यात आले, तसेच स्वच्छता, समाजप्रबोधन आणि

अंधश्रद्धा निर्मूलन यांसाठी त्यांनी दिलेले योगदान विद्यार्थ्यांसमोर अधोरेखित करण्यात आले.या प्रसंगी प्रमुख उपस्थिती म्हणून नर्सिंग कॉलेजचे प्राचार्य डी.राऊत, कनिष्ठ महाविद्यालयाचे प्राचार्य प्रकाश ढोकणे, महाविद्यालयाचे उपप्राचार्य प्रा.अंकुश सुर्वे, डॉ.योगिता लांडगे, प्रा.विवेक जोगदंड, एनएसएस कार्यक्रम संपन्न झाला.कार्यक्रमाच्या प्रारंभी संत गाडगे महाराज यांच्या प्रतिमेचे पूजन करून त्यांना अभिवादन करण्यात आले, तसेच स्वच्छता, समाजप्रबोधन आणि

संपादकीय

शुद्ध हवेचा हक्क

नेदरलँडमधील हेगस्थित आंतरराष्ट्रीय न्यायालयाने (ICJ) २३ जुलैला हवामान बदलासंदर्भात राष्ट्रांच्या जबाबदाऱ्यांबाबत एक ऐतिहासिक मत नोंदवले आहे. संयुक्त राष्ट्रांच्या महासभेने मागितलेल्या मताबद्दल निकाल देत न्यायालयाने स्पष्टपणे सांगितले की पृथ्वीच्या हवामान प्रणालीचे संरक्षण करणे ही सर्व देशांची कायदेशीर जबाबदारी आहे. महासभेने न्यायालयाला दोन मूलभूत प्रश्न विचारले होते: पहिला, हरितगृह वायूंच्या मानवनिर्मित उत्सर्जनापासून हवामान प्रणाली आणि पर्यावरणाच्या इतर बाबींचे संरक्षण सुनिश्चित करण्यासाठी आंतरराष्ट्रीय कायद्यांतर्गत देशांच्या जबाबदाऱ्या काय आहेत? आणि दुसरा, या जबाबदाऱ्यांचे उल्लंघन केल्यास कायदेशीर परिणाम काय असतील?या निर्णयात न्यायालयाने अनेक महत्त्वाचे मुद्दे मांडले. प्रथम, पॅरिस करारातील सहभागी देशांनी जागतिक तापमानवाढ १.५ अंश सेल्सिअसपर्यंत मर्यादित ठेवण्यासाठी योग्य उपाययोजना करणे बंधनकारक आहे. दुसरे, प्रत्येक देशाने आपल्या राष्ट्रीय स्तरावर निश्चित केलेल्या योगदानाची (छऊडी) पूर्तता करणे आवश्यक आहे. न्यायालयाने हे देखील स्पष्ट केले की, हरितगृह वायूंच्या उत्सर्जनामुळे हवामान प्रणालीला होणाऱ्या हानीसाठी देश जबाबदार धरले जाऊ शकतात. जीवाश्म इंधनाचे उत्पादन, वापर, व त्याच्या उत्खननासाठी परवाने देणे किंवा अनुदान देणे यांसारख्या कृतींमुळे हवामान बदल रोखण्यात अपयश आल्यास ते आता आंतरराष्ट्रीय कायद्याचे उल्लंघन ठरू शकते. विशेष म्हणजे, न्यायालयाच्या इतिहासात केवळ पाचव्यांदाच सर्व न्यायाधीशांनी एकमताने निर्णय दिला आहे. या प्रक्रियेत तब्बल ९६ देश आणि ११ आंतरराष्ट्रीय संस्थांनी भाग घेतला, हा न्यायालयाच्या इतिहासातील सर्वाधिक सहभाग आहे.

इध ढ-इजजड-झ़जछडज़टएऊ डख़छघड़जण च-ध ड़खघए क़्शारश्रीह खपीीरपलश पी झ़ापळी उळीळशूपी उरीश क़्शारश्रीह खपीीरपलश श्रीमंत राष्ट्रांच्या विशेष जबाबदाऱ्या न्यायालयाच्या निकालात श्रीमंत विकसित राष्ट्रांच्या जबाबदाऱ्यांवर विशेष भर देण्यात आला आहे. ण़छ़ड़उउ च्या परिशिष्ट १ मध्ये नमूद केलेल्या देशांवर हवामान बदलाविरुद्धच्या लढ्यात पुढाकार घेण्याची अतिरिक्त जबाबदारी आहे. विकसित देशांच्या यादीमध्ये अमेरिका, ब्रिटन, कॅनडा, जर्मनी, ऑस्ट्रेलिया आणि इतर विकसित राष्ट्रांचा समावेश आहे, न्यायालयाने स्पष्टपणे नमूद केले की या राष्ट्रांनी केवळ आपले हरितगृह वायू उत्सर्जन मर्यादित करणेच नव्हे तर हरितगृह वायू शोषक आणि संवयकामध्ये वाढ करणे देखील आवश्यक आहे. महत्त्वाचे म्हणजे, न्यायालयाने या श्रीमंत राष्ट्रांवर आर्थिक सहाय्य, तंत्रज्ञान हस्तांतरण आणि क्षमता निर्माण यांच्या माध्यमातून विकसनशील देशांना मदत करण्याची बंधनकारक जबाबदारीही निश्चित केली आहे. ही सर्व सहकार्ये ‘सद्भावनेने’ करणे अनिवार्य आहे. केवळ कागदोपत्री आश्वासने न देता आता प्रत्यक्ष कृती करणे आवश्यक आहे. त्याच प्रमाणे ही मदत कर्जाच्या रूपात देण्याची जी प्रथा श्रीमंत देशांकडून चालू होती, त्यावरही आळा बसेल अशी आशा आहे. बेट राष्ट्रे आणि विकसनशील देशांसाठी हा निकाल विशेष महत्त्वाचा आहे. भौगोलिक परिस्थिती आणि विकासाच्या पातळीमुळे जे देश हवामान बदलाच्या दुष्परिणामांना अधिक बळी पडतात किंवा विशेषतः असुरक्षित आहेत, त्यांना इतर देशांप्रमाणेच कायदेशीर उपाय उपलब्ध असल्याचं न्यायालयाने अधोरेखित केल.पॅसिफिक महासागरातील वाजुआतु, तुवालू, किरिबाती यांसारख्या छोट्या बेट राष्ट्रांसाठी हा निकाल अक्षरशः जीवन-मरणाचा प्रश्न आहे. समुद्राच्या वाढत्या पातळीमुळे या देशांचे अस्तित्त्वच धोक्यात आले आहे. न्यायालयाच्या या निर्णयामुळे आता या राष्ट्रांना श्रीमंत औद्योगिक देशांविरुद्ध कायदेशीर कारवाई करण्यासाठी आवश्यक ठोस आधार मिळाला आहे. विशेष म्हणजे, न्यायालयाने मान्य केले की या देशांनी हवामान बदलात नगण्य योगदान दिले असूनही त्यांना सर्वाधिक फटका बसत आहे. बांगलादेश, मालदीव, फिलिपाइन्स यांसारख्या विकसनशील देशांसाठी देखील हा निकाल आशेचा किरण आहे. त्यांना आता नुकसान भरपाई, आर्थिक मदत आणि तंत्रज्ञान हस्तांतरणासाठी कायदेशीर मार्ग उपलब्ध झाला आहे. महत्त्वाचे म्हणजे, न्यायालयाने स्पष्ट केले की ‘विशेषतः प्रभावित’ किंवा ‘विशेषतः असुरक्षित’ राष्ट्रांना इतर देशांप्रमाणेच समान उपाय मिळण्याचा हक्क आहे. न्यायालयाच्या निकालातील एक अत्यंत महत्त्वाचा भाग म्हणजे खासगी क्षेत्रावरील राष्ट्रांच्या जबाबदारीचे स्पष्टीकरण. न्यायालयाने ठामपणे सांगितले की प्रत्येक देशाने आपल्या अधिकार क्षेत्रातील खासगी कंपन्यांच्या उत्सर्जनावर प्रभावी नियंत्रण ठेवणे कायदेशीरदृष्ट्या बंधनकारक आहे. याचा अर्थ असा की, आता राष्ट्रे केवळ ‘कंपन्या स्वतंत्र आहेत,’ असे म्हणून आपली जबाबदारी टाळू शकत नाहीत. उदाहरणार्थ, जर एखाद्या देशातील तेल कंपनी, कोळसा खाण किंवा सिमेंट कारखाना मोठ्या प्रमाणात कार्बन उत्सर्जन करत असेल, तर योग्य कायदे, नियम आणि मर्यादा लागू करून हे उत्सर्जन नियंत्रित करणं ही त्या देशाची जबाबदारी असेल. न्यायालयाने स्पष्ट केले की योग्य नियंत्रक उपाययोजना न केल्यास हे राष्ट्रांच्या ‘योग्य काळजी’ (वीश वळश्रळसशपलश) घेण्याच्या कर्तव्यात अपयश मानले जाईल आणि त्यासाठी संबंधित राष्ट्र आंतरराष्ट्रीय स्तरावर जबाबदार धरले जाईल. या निर्णयामुळे बहुराष्ट्रीय कंपन्यांना नियंत्रित करण्यासाठी देशांवर अधिक दबाव येणार आहे आणि ‘कॉर्पोरेट क्लायमेट रिसॉन्सिबिलिटी’ ही संकल्पना अधिक बळकट होणार आहे. भारतासाठी हा निकाल अनेक दृष्टीने महत्त्वाचा आहे. जगातील तिसरा सर्वाधिक कार्बन उत्सर्जक देश असूनही, भारताचे दरडोई उत्सर्जन विकसित देशांच्या तुलनेत अत्यंत कमी आहे. न्यायालयाने ‘समान पण भिन्न जबाबदाऱ्या आणि संबंधित क्षमता’ या तत्वाला दिलेल्या महत्त्वामुळे भारताला विकासात्मक गरजा आणि हवामान कृती यांचा समतोल साधण्यास मदत मिळेल. विशेष म्हणजे, भारताला आता विकसित देशांकडून हवामान वित्त, स्वच्छ तंत्रज्ञान हस्तांतरण आणि क्षमता निर्माण यासाठी अधिक ठामपणे मागणी करता येईल. गेल्या वर्षी कॉन्फ्रेन्स ऑफ पार्टिस परिषदेत विकसित देश स्वतःची हवामान बदलासंदर्भात नुकसानभरपाई देण्याच्या जबाबदारीकडे लक्ष न देता भारतासारख्या विकसनशील देशांकडे बोट दाखवत त्यांनीही गरीब राष्ट्रांना पैसे पुरवावेत, अशी मागणी करत होते. परंतु, आता या निकालातून ऐतिहासिक उत्सर्जन आणि दरडोई उत्सर्जन विचारात घेत देशांवरील जबाबदारी स्पष्ट करण्यात मदत होईल. दुसरीकडे, भारतात वाढत चाललेली कोळसा आधारित वीजनिर्मिती, वाढते औद्योगिक उत्सर्जन आणि खासगी क्षेत्रातील मोठ्या कंपन्यांच्या उत्सर्जनावरील नियंत्रण या बाबतीत भारतावरही दबाव वाढणार आहे.हिमालयातील हिमनद्या वितळणे, मान्सूनचे बदलते स्वरूप व त्यातून वाऱंवार येणारे पूर आणि दुष्काळ यांसारख्या समस्या त्यामुळे होणाऱ्या शेतकऱ्यांच्या आत्महत्या आणि जमिनीचे नुकसान, किनारपट्टीवरील शहरांना समुद्र पातळी वाढीचा धोका या गंभीर समस्यांना तोंड देत असलेल्या भारतासाठी हा निकाल श्रीमंत देशांकडून नुकसान भरपाई मिळविण्यासाठी नवीन मार्ग उघडतो. तसेच भारताने २०७०पर्यंत नेट झिरो उत्सर्जनाचे लक्ष्य ठेवले आहे, परंतु या निकालानंतर हे लक्ष्य अधिक महत्त्वाकांक्षी बनविण्यासाठी आंतरराष्ट्रीय दबाव वाढू शकतो

अल्पवयीन मुलीचे अपहरण करून लैंगिक अत्याचार

पोलिसांनी अपहरणकर्त्याला घेतले कळंबच्या बसस्टँड वरून ताब्यात;अपहरणकर्त्या विरुद्ध पॉक्सोसह ट्रॉसिटीचा गुन्हा दाखल

दैनिक वाढळ वार्ता
गौतम बघुटे । केज

शिवजयंती निमित्त शाळेतील कार्यक्रमासाठी गेलेल्या एका अल्पवयीन मुलीचे अपहरण करून तिच्यावर निर्मनुष्य ठिकाणी शेतात लैंगिक अत्याचार करून तिचे अपहरण करण्यात आले होते. गुन्हा दाखल झाल्या नंतर अपहरणकर्त्याने अल्पवयीन मुलीला बस स्टँडवर सोडून पळून जात असलेल्या अपहरणकर्त्याला पोलिसांनी शिताफीने ताब्यात घेतले आहे.

दि. २१ फेब्रुवारी रोजी केज तालुक्यातील एका गावातील एक दहावीच्या वर्गात शिकत असलेली १४ वर्षाची अल्पवयीन मुलगी ही रात्री शिवजयंती निमित्त आयोजित केलेल्या वक्तृत्व स्पर्धेच्या कार्यक्रमासाठी शाळेत जात असताना तिचे समीर ताजोद्दीन शेख या तरुणाने तिचे अपहरण केले. तिचे अपहरण करून तिला साळेगाव मार्गे

केजकडे घेऊन जात असताना त्याने साळेगाव ते शेलगाव गांजी दरम्यान रस्त्यात एका निर्मनुष्य ठिकाणी शेतात नेवून ज्वारीच्या पिकात तिच्यावर बळजबरीने तिच्या इच्छे विरुद्ध तिच्यावर बळजबरीने बलात्कार केला. बलात्कार झाल्या नंतर त्याने त्या मुलीला केजच्या बस स्टँडवर आणून सोडले. नंतर पीडित मुलगी ही कळंब येथे गेली. नंतर कळंबहून ती तिच्या घरी आली. घरी आल्या नंतर तिने तिच्यावर झालेल्या अत्याचाराची माहिती पालकांना दिली. त्या नंतर दि. २२ फेब्रुवारी रोजी युसुफवडगाव पोलिस ठाण्याचे सहाय्यक पोलिस निरीक्षक मच्छिंद्रनाथ शेंडगे यांच्या मार्गदर्शनाखाली पोलिस उपनिरीक्षक भिमराव मांजरमे यांनी तातडीने कारवाई करून अल्पवयीन मुलीचे अपहरण करणारा आरोपी समीर ताजोद्दीन शेख याला कळंब येथील बस स्टँड परिसरातून ताब्यात घेतले.

या प्रकरणी समीर ताजोद्दीन शेख याच्या विरुद्ध युसुफवडगाव पोलिस ठाण्यात गु. र. नं. ४८/२०२६ नुसार बलात्कार आणि पॉक्सोसह ट्रॉसिटीचा गुन्हा दाखल करण्यात आला आहे. या प्रकरणी सहाय्यक पोलिस अधीक्षक व्यंकटराम हे तपास करीत आहेत.

आरोपी बसला होता रिक्षात लपून ! :- आरोपी समीर शेख हा पळून जाण्यासाठी कळंब येथील एका रिक्षात लपून बसला होता. परंतु तपासात अत्यंत कर्तव्यदक्ष असलेले पोलिस उपनिरीक्षक भिमराव मांजरमे यांनी आरोपींचा मोबाईल व त्याचे सी डी आर यांची माहिती घेऊन तांत्रिक माहिती व त्याचे अन्वेषण करून रिक्षात लपून बसलेला आरोपी समीर शेख याच्या मुसक्या आवळल्या.

पोलिस मागावर असल्याने पीडितेला बस स्टँडवरच सोडून आरोपी झाला होता फरार :- अत्याचारित मुलीला आरोपी समीर याने केज येथे बस स्टँडवर

सोडून दिले. नंतर ती पीडित मुलगी एसटी बस मध्ये बसुन गावाकडे जात असताना तिच्यावर झालेल्या अत्याचारामुळे घाबरून गेली होती. त्यामुळे ती कळंब येथे उतरली आणि ती पुन्हा तिच्या गावी गेली. तिने तिच्या वरील अत्याचाराची माहिती तीच्या पालकांना दिली. त्या नंतर तिच्या वडिलांनी युसुफवडगाव पोलिस ठाण्याचे पोलिस उपनिरीक्षक भिमराव मांजरमे यांनी तातडीने कारवाई करून अल्पवयीन मुलीचे अपहरण करणारा आरोपी समीर ताजोद्दीन शेख याला कळंब येथील बस स्टँड परिसरातील एका रिक्षात लपून बसलेला असताना त्याच्या मुसक्या आवळल्या.

आरोपीला पोलिस कोठडी :- पोलिसांनी आरोपी समीर ताजोद्दीन शेख याला न्यायालया समोर हजर केले असता त्याला दि. २६ फेब्रुवारी पर्यंत तीन दिवसांची पोलिस कोठडी टोठावली आहे.

आता गाव तिथे एसटी नव्हे...आदिवासी पाडा तिथे एसटी-परिवहन मंत्री प्रताप सरनाईक

दैनिक वाढळ वार्ता
मुंबई । प्रतिनिधी

सह्याद्री व मेलघाटच्या कुशीत, धुक्याने वेढलेल्या डोंगरदऱ्यांमध्ये, आजवर केवळ पायवाटांनीच ओलांडलेले अंतर आता ‘लालपरी’ च्या चाकांनी मोजले जाणार आहे! राज्यातील दुर्गम आदिवासी पाड्यांपर्यंत एसटीची सेवा अत्यक्ष प्रताप सरनाईक यांनी जाहीर केला.आता केवळ गाव तिथे एसटी नाही, तर आदिवासी पाडा तिथे एसटी, असा ठाम निर्धार करत त्यांनी विकासाचा नवा अध्याय सुरू केल्याची घोषणा केली.

पुण्यश्लोक अहिल्यादेवी ’ मिडी बसेस – विकासाची नवी वाट

राज्य परिवहन महामंडळ ९ मीटर लांबीच्या, ३५ आसनी अशा १०० अत्याधुनिक मिडी बसेस खरेदी करीत असून या बसेसना ‘पुण्यश्लोक अहिल्यादेवी’ असे प्रेणणादायी नामकरण करण्यात येणार आहे. अरुंद रस्ते, तीव्र चढ-उतार आणि वळणावळणाच्या घाटस्थंथंवरून सहज धावू शकतील, अशा या बसेस खास करून आदिवासी पाड्यांसाठीच नियोजित आहेत. स्वातंत्र्यानंतरच्या आठ दशकांत महाराष्ट्राच्या कानाकोपऱ्यात एसटी पोहोचली. आज तब्बल ९३% लोकसंख्या एसटी सेवेशी जोडलेली आहे. तरीही



सह्याद्री व मेलघाटच्या दऱ्याखोऱ्यातील अनेक पाडे विकासाच्या मुख्य प्रवाहापासून दूरच राहिले होते. मोठ्या बसेसना तिथे प्रवेश शक्य नव्हता; त्यामुळे शिक्षण, आरोग्य आणि रोजगारासाठी आदिवासी बांधवांना अनेक किलोमीटरची पायपीट करावी लागत होती.आता मात्र ही पायपीट थांबणार आहे.

पायवाटांवरून चाकवाटांकडे

ही केवळ बसेसचे नाही, तर सामाजिक समावेशकतेचा सेतू आहे. शिक्षणासाठी शहरात जाणाऱ्या विद्यार्थ्यांसाठी, आरोग्यसेवेसाठी धाव घेणाऱ्या मातांसाठी आणि रोजगाराच्या शोधात निघालेल्या तरुणांसाठी ही ‘पुण्यश्लोक अहिल्यादेवी ’ बस म्हणजे आशेचा

किरण ठरणार आहे.मंत्री सरनाईक यांनी आशावाद व्यक्त करत सांगितले की, दुर्गम भागातील आपला आदिवासी समाज आता एसटीच्या माध्यमातून संपूर्ण महाराष्ट्राशी जोडला जाईल. विकासाची गंगा प्रत्येक पाड्यापर्यंत पोहोचवण्याचा हा आमचा निर्धार आहे.

विकासाचा नवा संकल्प

लालपरी ’च्या चाकांमध्ये आता केवळ प्रवास नाही, तर परिवर्तनाची गती दडलेली आहे. डोंगर-दऱ्यांतील शांत पाड्यांवर लवकरच एसटीचा हॉर्न घुमेल आणि त्या आवाजात विकास, समता आणि संधीची नवी पहाट दडलेली असेल. असा विश्वास मंत्री प्रताप सरनाईक यांनी व्यक्त केला.

भोगवटाधारक स्वतः या खात्याचे वनमंत्री असल्याने कारवाईला विलंब, नागरिकात अधिकाऱ्याच्या कारवाई बाबत तीव्र नाराजी

दैनिक वाढळ वार्ता

मुंबई । प्रतिनिधी

महाराष्ट्र खाजगी वने अधिनियमातील तरतुदी नुसार वने विभागाची जमीन कवडीमोल भाड्याने दिलेल्या जमिनीची निःपक्षपाती चौकशी होवू कारवाई करण्याची मागणी पत्रकार जनसेवक बाळासाहेब मिरजे यांनी केली आहे.१) गट क्र. ४२६/व, २) गट क्र. ३९७/व, ३) गट क. ४२८/व, ४) गट क्र. ४२८/अ, ५) गट क्र. ४३०, ६) गट क्र.

४३१, ७) गट क्र. ४३३ या एकर ५०० रुपये भाडेपट्ट्याने सर्व गट क्रमांकांना महाराष्ट्र दिले आहे. या सर्व प्रकरणाची नि पक्षपातीपणे चौकशी तरतुदीस अधिन असे ७/१२ वरती नमुद आहे. या सातबा-यांचे भोगवटाधारक श्री. गणेशजी नाईक वनमंत्री आहेत तसेच २) १) गट क्र. ४३१, २) गट क्र. ४७५अ, ३) गट क्र. ४३१ हे गट क्रमांक मे. सुबह अंग्रेो लिमिटेड यांना १३.०१.२०२६ रोजी निवेदन दिले होते तसेच या तक्रारीवरून



जिल्हाधिकारी कार्यालय ठाणे यांनी १३.१२.२०२५ रोजी उपवन संरक्षण ठाणे यांना कार्यवाही करण्याचे सुचविले. त्यानंतर ०६.०२.२०२६ रोजी उपवन संरक्षण ठाणे यांना आम्ही याबाबत तक्रार दिली असुन यावरती अद्यापपर्यंत कोणतीही कार्यवाही होत नाही कारण भोगवटाधाराक स्वतः या खात्याचे वनमंत्री असल्याने कारवाईला विलंब होत असल्याची चिंता बाळासाहेब मिरजे यांनी व्यक्त केली आहे.

साखर कारखान्यांच्या हंगामातील ऊस गाळपात वाढ गरजेची-हर्षवर्धन पाटील

दैनिक वाढळ वार्ता

मुंबई । प्रतिनिधी

देशात व राज्यात साखर कारखान्यांच्या हंगामातील ऊस गाळपाचे दिवस अलीकडच्या काळात कमी होत असून, परिणामी एकूण गाळपात घट होत आहे. त्यामुळे साखर उद्योगात वित्तेचे वातावरण निर्माण झाले आहे. योग्य नियोजन व ठोस उपाययोजना करून हंगामातील ऊस गाळपात वाढ करणे अत्यावश्यक आहे, असे प्रतिपादन राष्ट्रीय सहकारी साखर कारखाना महासंघाचे अध्यक्ष तथा माजी मंत्री हर्षवर्धन पाटील यांनी रविवारी (दि. २२) केले.शहाजीनगर (ता. इंदापूर) येथील नीरा-भीमा साखर कारखान्याच्या कार्यस्थळावर आयोजित कार्यक्रमात ते बोलत होते. चालू सन २०२५-२६ च्या हंगामात नीरा-भीमा कारखान्याने प्रतिटन रु. ३१०१ प्रमाणे ऊस बिलाची संपूर्ण रक्कम राज्यात सर्वप्रथम अदा केल्याबद्दल ऊस उत्पादक शेतकऱ्यांच्या वतीने संस्थापक हर्षवर्धन पाटील व अध्यक्ष सौ. भाग्यश्री पाटील यांचा सत्कार करण्यात आला.५.२५ लाख मे. टन ऊस गाळप चालू हंगामात कारखान्याने एकूण ५,२५,६५७ मे. टन ऊस गाळप केले असून दि. १० फेब्रुवारी रोजी हंगामाची सांगता झाली. यामध्ये फुले २६५ वाणाचे प्रमाण ८५ टक्के, तर को. ८६०३२ वाणाचे प्रमाण १५ टक्के राहिले. अधिक गाळपाचे नियोजन असतानाही अपेक्षेपेक्षा कमी गाळप झाल्याचे त्यांनी नमूद करत, त्यामागील कारणे दूर करण्यात येतील, असे स्पष्ट केले.



टिकण्यासाठी मल्टिफीड कन्सेप्ट स्वीकारणे गरजेचे असल्याचे त्यांनी नमूद केले. तसेच कॉम्प्रेस बायो गॅस युनिटसारखे नवीन प्रकल्प उभारण्याची आवश्यकता व्यक्त केली. शेतकऱ्यांनी नोंदवलेला सर्व ऊस कारखान्यालाच देण्याची मानसिकता ठेवावी व ऊस तोडणी कार्यक्रम काटेकोर राबवण्यासाठी २८फेब्रुवारीपर्यंत ऊस नोंदी पूर्ण कराव्यात, असे आवाहनही त्यांनी केले.यावेळी त्यांनी दिवंगत उपमुख्यमंत्री अजितदादा पवार यांना

आदरांजली अर्पण केली तसेच इंदापूर तालुक्याच्या विकासासाठी कृषिमंत्री दत्तात्रय भरणे व आप्णासाहेब जगदाळे यांच्यासह सर्वजण एकत्र कार्यरत असल्याचे सांगितले.

शिस्त व व्यवस्थापनामुळे कारखान्याची प्रगती – सौ. भाग्यश्री पाटील कारखान्याच्या अध्यक्ष सौ. भाग्यश्री पाटील यांनी सांगितले की, कोणतेही यश मिळवण्यासाठी शिस्त, नियमपालन, जबाबदारीची जाणीव व कौशल्यपूर्ण व्यवस्थापन

आवश्यक असते. याच बाबींमुळे चालू हंगामात कारखान्याची प्रगती साध्य झाली. शेतकऱ्यांना वेळेवर ऊस बिल देण्याचा शब्द कायम पाळला जाईल, असा विश्वास त्यांनी व्यक्त केला.आगामी २०२६-२७ च्या गळीत हंगामातही गुणवत्तापूर्ण व नोंदवलेला सर्व ऊस कारखान्याला द्यावा, असे आवाहन करत त्यांनी सहकाऱ्यांबद्दल संचालक मंडळ, ऊस उत्पादक, तोडणी व वाहतूक कंत्राटदार यांचे आभार मानले.

महाराष्ट्राची पॅलेएंटिव्ह केअर योजना देशाला दिशादर्शक ठरेल आरोग्य मंत्री ना.प्रकाश आंबिटकर

वंदनीय बाळासाहेब ठाकरे आरोग्यरत्न व महाआरोग्य सन्मान पुरस्कारासह विविध लोकोपयोगी आरोग्य उपक्रमांचा मुंबईत शुभारंभ

दिनिक वादळ वार्ता
मुंबई । प्रतिनिधी

महाराष्ट्राची पॅलेएंटिव्ह केअर योजना देशाला दिशादर्शक ठरेल असे प्रतिपादन आरोग्य मंत्री नामदार प्रकाश आंबिटकर यांनी केले. महाराष्ट्र पॅलेएंटिव्ह केअर कार्यक्रमाचा शुभारंभ तसेच वंदनीय बाळासाहेब ठाकरे आरोग्यरत्न व महाआरोग्य सन्मान पुरस्कार वितरण सोहळा आरोग्यमंत्री प्रकाश आंबिटकर व राज्यमंत्री मेघना साकोरे बोर्डीकर यांच्या हस्ते मुंबईतील यशवंतराव चव्हाण केंद्र येथे आयोजित करण्यात आला होता.

यावेळी आरोग्य मंत्री म्हणाले राज्यातील जनतेला उत्तम आरोग्यसेवा उपलब्ध करून देण्यासाठी सार्वजनिक आरोग्य विभागाच्या वतीने 'आरोग्याच्या ध्यास महाराष्ट्राचा विकास' या संकल्पने अंतर्गत विविध लोकोपयोगी उपक्रम राबवले जात आहेत. आज महाराष्ट्र पॅलेएंटिव्ह केअर या उपक्रमाचा शुभारंभ होत असून वृद्ध, गंभीर आजार व असहाय्य रुग्णांना घरी जाऊन सन्मानपूर्वक आरोग्य सेवा देणे हे या योजनेचे वैशिष्ट्य असून ते पुण्याईच काम आहे. राज्यातील सर्व आरोग्य कर्मचारी यांनी ही योजना प्रभावीपणे राबवावी महाराष्ट्राचे

काम देशाला दिशादर्शक ठरेल असा विश्वास आरोग्यमंत्र्यांनी यावेळी व्यक्त केला. यावेळी राज्यात ५८० ठिकाणी सुरू करण्यात आलेल्या 'मेनोपॉज क्लिनिक' उपक्रमाचे राज्यस्तरीय लोकार्पण, तसेच इतर लोकोपयोगी उपक्रमांचा शुभारंभ करण्यात आला. या कार्यक्रमाला मुंबईचे नूतन उपमहापौर संजय घाडी, सार्वजनिक आरोग्य विभागाचे सचिव ई. रवींद्रन, आरोग्य सेवा आयुक्त डॉ. कादंबरी बलकवडे, आरोग्य सेवा संचालक डॉ. नितिन अंबाडेकर, डॉ. विजय कंदेवाड तसेच आरोग्य विभागातील वरिष्ठ अधिकारी आणि कर्मचारी मोठ्या संख्येने उपस्थित होते.

यावेळी आरोग्य मंत्री प्रकाश आंबिटकर आणि राज्यमंत्री मेघना साकोरे बोर्डीकर यांच्या हस्ते २३ पुरस्कारार्थींना वंदनीय बाळासाहेब ठाकरे आरोग्यरत्न पुरस्कार प्रदान करण्यात आले. सेवाभावी संस्था डॉक्टर, पत्रकार तसेच आरोग्य अधिकारी, आरोग्य कर्मचारी, आशा स्वयंसेविका व क्षेत्रीय यंत्रणांच्या समर्पित कार्याचा गौरव म्हणून महाआरोग्य सन्मान २०२६ प्रदान करण्यात

आला. १७० पुरस्कार विजेत्यांचे अभिनंदन करताना आरोग्य मंत्री प्रकाश आंबिटकर म्हणाले की, प्रत्येक क्षेत्रात चांगले काम करणाऱ्या माणसाचा गौरव केला गेला पाहिजे. चांगले काम करणाऱ्या माणसांची यंत्रणेत संख्या वाढली पाहिजे. महाराष्ट्रातील प्रत्येक माणसाला अभिमान वाटेल असे आपण काम करूया महाराष्ट्र आरोग्य संपन्न बनवूया. राज्यमंत्री मेघना साकोरे बोर्डीकर म्हणाल्या रुग्णांना योग्य उपचार सेवा दिली तर त्यांचे आशीर्वाद मिळतात. आशाताई हा तर सार्वजनिक आरोग्याचा कणा आहे. महाराष्ट्रातील प्रत्येक कुटुंबाशी आशाताई यांचा संबंध येतो. त्यामुळे त्यांचे योगदान महत्त्वाचे आहे. महिला आरोग्याच्या दृष्टीने मेनोपॉज क्लिनिक हे अत्यंत महत्त्वाचे आहे. शहरी आणि ग्रामीण भागातही याविषयी काही गैरसमज आहेत, ते दूर करण्याची गरज आहे. अजूनही महिला या विषयी बोलताना संकोच बाळगतात. मेनोपोज क्लिनिक त्यांच्यासाठी उपयोगी ठरणार आहेत. मुंबईचे उपमहापौर संजय घाडी यांनी मनोगत व्यक्त केले.



कुंडलवाडी शहरात 'मन की बात' कार्यक्रम उत्साहात संपन्न

दिनिक वादळ वार्ता
कुंडलवाडी । प्रतिनिधी

कुंडलवाडी शहरात पंतप्रधान नरेंद्र मोदी यांच्या 'मन की बात' कार्यक्रमाचे रविवारी उत्साहात आयोजन करण्यात आले. हा कार्यक्रम सौ. प्रेणताई गजानन कोटलावार नगराध्यक्षा यांच्या मार्गदर्शनाखाली शहरातील विविध ठिकाणी पार पडला.

उपनगराध्यक्षा प्रतिनिधी शैलेश च्याकावार, नगरसेवक गटनेते रमेश ईरलावार व सर्व नगरसेवक तसेच पक्षाच्या कार्यकर्त्यांनी पुढाकार घेत नागरिकांना 'मन की बात' कार्यक्रम ऐकविण्याची व्यवस्था केली होती. अनेक नागरिकांनी उत्स्फूर्त सहभाग नोंदवत पंतप्रधान नरेंद्र मोदी यांचे विचार मनापासून ऐकले. नगराध्यक्षा मंडम यांनी पदाचा पदभार स्वीकारल्यानंतर पक्ष संघटनेसाठी सातत्याने



कार्य करत असल्याचे या कार्यक्रमातून स्पष्ट झाले. जनतेसमोर सक्रियपणे कार्य करत असल्याची भावना त्यांनी व्यक्त केली.

या कार्यक्रमातून शहरात उत्साहाचे वातावरण निर्माण झाले असून नागरिकांमध्ये सकारात्मक चर्चा रंगताना दिसून आली.

शेवाळा येथील शेतातून घरी परतणाऱ्या शेतकऱ्याचा भीषण अपघातात जागीच मृत्यू; अज्ञात वाहनाची धडक

दिनिक वादळ वार्ता
देगलूर । प्रतिनिधी

दिवसभर शेतात घाम गाळून, काबाडकट करून दुचाकीने आपल्या घराकडे परतणाऱ्या एका ४५ वर्षीय शेतकऱ्याचा भीषण रस्त्यावरील अपघातात मृत्यू झाल्याची धक्कादायक घटना देगलूर तालुक्यात घडली आहे. अज्ञात सुसाट वाहनाने दिलेल्या जोराच्या धडकेत कै. गंगाराम हुलाजी बासटवार (रा. शेवाळा) यांचा जागीच प्राण गेला. ही घटना शुक्रवारी, दि.२१ फेब्रुवारी रोजी रात्री ८:३० वाजेच्या सुमारास घडली.

मिळालेल्या माहितीनुसार, शेवाळा येथील रहिवासी असलेले गंगाराम बासटवार हे नेहमीप्रमाणे शुक्रवारी दिवसभर आपल्या शेतात काम करत होते. सायंकाळी काम आटोपून ते आपल्या दुचाकीने घराकडे निघाले होते.



रात्री ८:३० च्या सुमारास रस्त्यावर येत असताना, समोरून येणाऱ्या एका अज्ञात वाहनाने त्यांच्या दुचाकीला जोरदार धडक

दिली. ही धडक इतकी भीषण होती की, गंगाराम बासटवार यांचा जागीच मृत्यू झाला. गंगाराम बासटवार हे कष्टाळू शेतकरी म्हणून परिसरात परिचयाचे होते. त्यांच्या निधनाची बातमी समजताच शेवाळा गावावर शोककळा पसरली आहे. अपघात इतका भयानक होता की दुचाकीचाही मोठ्या प्रमाणावर चक्काचूर झाला आहे. अपघातानंतर धडक देणारे अज्ञात वाहन चालक घटनास्थळावरून फरार झाले असून, पोलीस आता या वाहनाचा शोध घेत आहेत. या घटनेमुळे ग्रामीण भागातील रस्त्यांवरील वाढती अनिर्घटित वाहतूक आणि वेग मर्यादा यावर पुन्हा एकदा प्रश्नचिन्ह उप्स्थित झाले आहे. बासटवार यांच्या पश्चात कुटुंब असा मोठा परिवार असून, त्यांच्या जाण्याने कुटुंबाचा आधार हरपला आहे.

बीड येथे ई सेवा मल्टी सर्विसेस व गारमेट मॅन्युफॅक्चरिंग प्रशिक्षाण कार्यक्रमाचे आयोजन

दिनिक वादळ वार्ता
बीड । प्रतिनिधी

डॉ. बाबासाहेब आंबेडकर संशोधन व प्रशिक्षण संस्था, (बाटी) पुणे व महाराष्ट्र उद्योजकता विकास केंद्र द्वारा जिल्हा उद्योग केंद्र बीड यांच्या संयुक्त विद्यमाने एक महिना कालावधीचे अनिवासी तांत्रिक उद्योजकता विकास प्रशिक्षण कार्यक्रमांतर्गत ई-सेवा मल्टी सर्विसेस तसेच गारमेट मॅन्युफॅक्चरिंग प्रशिक्षण कार्यक्रमाचे आयोजन करण्यात आलेले आहे. सदर प्रशिक्षण कार्यक्रमाचा मुख्य उद्देश हा की अनुसूचित जाती प्रवर्गातील युवक व युवतींनी तंत्रशुद्ध प्रशिक्षण घेऊन स्वतःचा स्वयंरोजगार सुरू करावा किंवा या तांत्रिक माहितीच्या आधारे रोजगार मिळवावा.

सदर प्रशिक्षणात संबंधित विषयाचे प्रॅक्टिकल सह तांत्रिक ज्ञान तसेच उद्योजकीय ज्ञान जसे उद्योग उभारणी

कशी करावी, शासकीय कर्जविषयक / अनुदान योजनांची माहिती, प्रकल्प अहवाल, विक्री कला, उद्योग व्यवस्थापन, उद्योगांना भेटी, कर कायदा लायसन याविषयीची माहिती इत्यादी बाबींविषयी तज्ञ मार्गदर्शकाद्वारे प्रशिक्षण दिल्या जाईल, सदर प्रशिक्षणासाठी लाभार्थींनी निवड प्रत्यक्ष मुलाखती द्वारे ई-सेवा मल्टी सर्विसेस प्रशिक्षणासाठी ३० प्रशिक्षणार्थी व गारमेट मॅन्युफॅक्चरिंग प्रशिक्षणासाठी ३० याप्रमाणे केली जाणार आहे. प्रशिक्षणासाठी लाभार्थी हा १८ ते ४५ वयोगटातील असावा, तो अनुसूचित जाती प्रवर्गातील असावा, किमान १० पास वर्षांपासून महाराष्ट्राचा रहिवासी असावा तसेच स्वतःचा स्वयंरोजगार / रोजगार करण्याची तयारी असावी. प्रवेश अर्जासोबत आधार कार्ड, फोटो, स्वतःचा

जातीचा दाखला, अंतिम सत्र गुणपत्रिका, शाळा सोडल्याचा दाखला, रहिवासी दाखला जोडणे आवश्यक आहे. सदरील सदरील कार्यक्रमाच्या सविस्तर माहितीसाठी देण्यासाठी एक दिवसीय उद्योजकता परिचय कार्यक्रम दिनांक २३ फेब्रुवारी २०२६ रोजी तुळशी कम्प्युटर सायन्स अँड आयटी कॉलेज आदर्श नगर डीपी रोड बीड या ठिकाणी सकाळी ११:०० वाजता मार्गदर्शन मेळावा आयोजित केलेला आहे त्या ठिकाणी प्रशिक्षणाविषयी सविस्तर माहिती दिली जाईल व इच्छुक लाभार्थींचे अर्ज स्वीकारले जातील. सदरील मेळाव्यासाठी इच्छुक लाभार्थींनी स्वतः हजर राहावे प्रशिक्षणाचा लाभ घ्यावा . तरी इच्छुक व्यक्तींनी दिनांक २४/०२/२०२६ पर्यंत आपला अर्ज महाराष्ट्र उद्योजकता विकास केंद्र (एम सी ई

डी) द्वारा जिल्हा उद्योग केंद्र गुडलक हॉटेल च्या बाजूस जालना रोड बीड येथे संपर्क सौ. ज्योती गायकवाड , प्रोग्राम ऑर्गनायझर मो नं. ९८८१९०७७५१ व बाबासाहेब महानोर प्रोग्राम ऑर्गनायझर मो नं. ९५४५६६८३२९ यांचेशी संपर्क साधावा व कार्यालयात येऊन आपला प्रवेश अर्ज भरावा किंवा एमसीडीच्या वेबसाईट, तालु.ल.ले.ळप/ईसीई या श्रध्दपत्र वर जाऊन ऑनलाईन नोंदणी करावी असे आवाहन श्री किरण जाधव महाव्यवस्थापक जिल्हा उद्योग केंद्र बीड व श्री सुदाम थोटे विभागीय अधिकारी महाराष्ट्र उद्योजकता विकास केंद्र छत्रपती संभाजी नगर तसेच श्री योगेश सोनवणे प्रकल्प अधिकारी बाटी बीड व श्री दत्तात्रय क्षीरसागर प्रकल्प अधिकारी महाराष्ट्र उद्योजकता विकास केंद्र बीड यांनी केले आहे.

अनंत विद्यामंदिर पट्टणकोडोली.शालेय गडकोट स्वच्छता मोहीम क्र.१६ किल्ले-अजिंक्यतारा



दिनिक वादळ वार्ता
कोल्हापूर । प्रतिनिधी

अनंत विद्या मंदिर पट्टणकोडोली संस्थेचे संस्थापक अध्यक्ष श्री. शिरीष देसाई यांच्या संकल्पनेतून आणि प्रेरणेने गेली दोन वर्षे झाली शालेय गडकोट स्वच्छता मोहीम राबवण्यात येत आहे. सातात्यामध्ये छत्रपती शिवाजी महाराजांचे वंशज शिवेंद्रसिंह भोसले सरकार यांची भेट घेण्यात आली. भेटी दरम्यान राजाने गडकोट मोहिमेचे कौतुक केले. त्यानंतर छत्रपती शिवाजी महाराजांच्या पदस्पर्शनि पावन झालेल्या अजिंक्यतारा गडाला भेट देण्यात आली. गडकोट व मंदिर परिसर स्वच्छ करण्यात आले. विद्यार्थ्यांना गडाविषयी विस्तृत माहिती देण्यात आली. तेथे आलेल्या

पर्यटकांना गडकोट स्वच्छते विषयी माहितीपत्रिका देण्यात आले. त्याच्यानंतर सातारा मध्ये माहुली येथे छ. शाहू स्मारक येथे भेट देण्यात आली तेथे स्वच्छता करण्यात आले. त्यानंतर तळबीड येथे सरसेनापती हंबीराव मोहिते यांच्या समाधीस्थळी भेट देण्यात आली. तेथे हंबीराव मोहिते यांचे वंशज जयवंतरावजी मोहिते यांनी विद्यार्थ्यांना मार्गदर्शन केले. या मोहिमेमध्ये मुख्याध्यापक श्री. एम. एस. पाटील सर व सर्व शिक्षक, शिक्षिका यांनी भाग घेतले. नियोजन गडकोट विभाग प्रमुख श्री. एस. एल. खोत सर यांनी केले

देगलूर हॉटेलबेस हनुमान मंदिर परिसरात भव्य सभामंडपाचे भूमिपूजन; आमदार जितेशभाऊ अंतापूरकर यांच्या हस्ते शुभारंभ

दिनिक वादळ वार्ता
देगलूर । प्रतिनिधी

शहराच्या धार्मिक आणि सांस्कृतिक वैभवात भर टाकणाऱ्या एका महत्त्वपूर्ण विकासकामाचा शुभारंभ आज उत्साहात संपन्न झाला. देगलूर शहरातील अत्यंत जागृत देवस्थान, हॉटेलबेस हनुमान मंदिरासमोरील मोकळ्या जागेत उभारण्यात येणाऱ्या भव्य सभामंडपाच्या बांधकामाचे भूमिपूजन आमदार जितेश रावसाहेब अंतापूरकर यांच्या हस्ते शाश्वत पद्धतीने पार पडले. या धार्मिक व सामाजिक कार्यांना मिळणार गतीहॉटेलबेस परिसरात भाविकांची मोठी वर्दळ असते. या ठिकाणी स्वतःच्या जागेअभावी अनेक धार्मिक आणि सामाजिक कार्यक्रमांच्या आयोजनात अडचणी येत होत्या. ही अडचण लक्षात घेऊन आमदार अंतापूरकर यांनी या सभामंडपासाठी पुढाकार घेतला. या नवीन



सुसज आणि विशाल सभामंडपामुळे आता या परिसरात कीर्तन, भजन, प्रवचन यांसारख्या धार्मिक कार्यक्रमांसह विविध सामाजिक आणि सांस्कृतिक उपक्रम राबविणे सोयीचे होणार आहे. मान्यवरांची उपस्थितीचा भूमिपूजन सोहळ्याप्रसंगी शहरातील प्रतिष्ठित नागरिक, विविध राजकीय पक्षांचे पदाधिकारी, सामाजिक कार्यकर्ते आणि परिसरातील भाविक मोठ्या संख्येने उपस्थित होते.

याप्रसंगी आमदार जितेश अंतापूरकर यांनी विश्वास व्यक्त करताना सांगितले की, जनभावना आणि भाविकांची सोय लक्षात घेऊन या सभामंडपाचे काम दर्जेदार आणि वेळेत पूर्ण केले जाईल. ज्ञानाचा विकासकामामुळे हॉटेलबेस हनुमान मंदिर परिसराचा कायापालट होणार असून, भाविक आणि स्थानिक नागरिकांमध्ये आनंदाचे वातावरण आहे.

उटी (बु) येथे प्लास्टिकमुक्त गाव करण्याचा निर्धार ग्रामस्थांनी घेतली प्लास्टिकमुक्त गाव करण्याची शपथ

उटी (बु) गावातील प्रत्येक घरी ग्रामपंचायतच्या वतिने कापडी पिशवी भेट

दिनिक वादळ वार्ता
औसा । प्रतिनिधी

औसा तालुक्यातील उटी(बु) हे गाव तालुक्यात विविध उपक्रम राबवणारे गाव मनुन गावची ओळख असून ,गावातील चकाचक रस्ते ,नाले ,पर्यावरण पुरक झाडे ,गावात मोठ्या प्रमाणात वृक्ष लागवड ,गाव स्वच्छता मोहीमे अंतर्गत गावातील सार्वजनिक ठिकाणी स्वच्छता या सर्व बाबी ने परिपूर्ण असलेल गाव उटी (बु) आज उटी येथे मुख्यमंत्री समृद्ध पंचायत अभियान अंतर्गत ग्रामपंचायत येथे प्लास्टिक बंदी बाबत सामूहिक शपथ घेण्यात आली.उटी ग्रामपंचायतचे पदाधिकारी, कर्मचारी,गावातील महिला बचत गट, युवक मंडळ व ग्रामस्थांच्या उपस्थितीत सिंगल-युज प्लास्टिकचा वापर बंद करण्याचा व



पर्यावरणपूरक पर्याय स्वीकारण्याचा निर्धार करण्यात आला. यावेळी प्लास्टिकमुक्त गाव - स्वच्छ, सुंदर आणि समृद्ध गाव असा संदेश देत चला, आपणही प्लास्टिकला नकार देऊया आणि कापडी पिशव्यांचा वापर करून पर्यावरण रक्षणासाठी हातभार लावूया असा

निर्धार उटी ग्रामपंचायत व ग्रामस्थांच्या वतिने घेण्यात आला , यावेळी माजी सरपंच ड. भालचंद्र पाटील सरपंच सौ. वैशालीताई कांबळे उपसरपंच रफिक शेख ग्रामपंचायत अधिकारी महेश जगताप ग्रामपंचायत सदस्य ग्रामपंचायत कर्मचारी ग्रामस्थ मोठ्या संख्येने उपस्थित होते.

अहिल्यानगरचे ज्येष्ठ पत्रकार इकबाल शेख यांची डिजिटल मीडिया संपादक पत्रकार संघटनेच्या प्रदेश उपाध्यक्षपदी निवड

दैनिक वादळ वार्ता

नंदुरबार । दिपक गोसावी

अखिल भारतीय डिजिटल मीडिया संपादक पत्रकार संघटनेच्या महाराष्ट्र प्रदेश उपाध्यक्षपदी अहिल्यानगर येथील 'एनटीव्ही मराठी न्यूज चॅनल'चे मुख्य संपादक इकबाल शेख यांची बिनविरोध निवड करण्यात आली आहे. कोल्हापूर येथे संघटनेचे केंद्रीय अध्यक्ष राजा माने यांच्या अध्यक्षतेखाली पार पडलेल्या राज्य कार्यकारिणीच्या बैठकीत हा महत्त्वपूर्ण निर्णय घेण्यात आला. इकबाल शेख हे

गेल्या पावणेतीन दशकांपासून (२८ वर्षे) पत्रकारिता क्षेत्रात सक्रिय आहेत. विदर्भ, मराठवाडा आणि खानदेश या विभागांतील त्यांचा दांडगा जनसंपर्क आणि वरिष्ठ पत्रकार म्हणून असलेला अनुभव विचारात घेऊन त्यांच्यावर ही मोठी जबाबदारी सोपवण्यात आली आहे. केवळ बातमीदारीच नव्हे, तर पत्रकारांच्या अडीअडचणींना धावून जाणारे व्यक्तिमत्व म्हणून त्यांची ओळख आहे. डिजिटल मीडिया संपादक पत्रकार संघटना ही महाराष्ट्र, गोवा, कर्नाटक आणि आंध्र प्रदेश या राज्यांत विस्तारलेली

देशातील एक अग्रगण्य संघटना आहे. शेख यांनी आजवर संघटनेच्या मजबुतीसाठी दिलेल्या योगदानाची दखल घेऊनच त्यांची 'प्रदेश उपाध्यक्ष' या महत्त्वाच्या पदावर वर्णी लागली आहे. या निवडीची घोषणा होताच राजकीय, सामाजिक आणि पत्रकारिता क्षेत्रातील मान्यवरांनी इकबाल शेख यांचे अभिनंदन केले आहे. डिजिटल मीडियाचा प्रभाव वाढत असताना शेख यांच्यासारख्या अनुभवी नेतृत्वामुळे महाराष्ट्रात संघटनेची बांधणी अधिक मजबूत होईल, असा विश्वास व्यक्त केला जात आहे.



डिजिटल मीडियाच्या क्षेत्रात काम करणाऱ्या पत्रकारांचे हक्क आणि त्यांच्या सुरक्षिततेसाठी मी आगामी काळात अधिक ताकदीने काम करेन. संघटनेने जो विश्वास माझ्यावर टाकला आहे, त्याला मी पूर्ण न्याय देण्याचा प्रयत्न करेन.
- इकबाल शेख
(नवनियुक्त प्रदेश उपाध्यक्ष)

एलआयसी विमा सखी रजनी गायकवाड यांचा गोल्ड मेडल देऊन गौरव

दैनिक वादळ वार्ता

केज । प्रतिनिधी

भारतीय आयुर्विमा महामंडळ एलआयसी च्या माध्यमातून उत्कृष्ट कामगिरी करणाऱ्या विमा सखी सौ. रजनी लिंबराज गायकवाड यांना अंबाजोगाई येथील भारतीय आयुर्विमा महामंडळ कार्यालय येथे नुकतेच गोल्ड मेडल देऊन सन्मानित करण्यात आले आहे. प्रजासत्ताक दिनाच्या निमित्ताने आयोजित विशेष स्पर्धे अंतर्गत त्यांच्या कार्याची दखल घेत हा गौरव करण्यात आला. यशाचे मानकी आणि पुरस्कार वितरण एलआयसी च्या विभागीय कार्यालया मार्फत आयोजित या स्पर्धेत सौ. रजनी लिंबराज गायकवाड यांनी आपल्या उल्लेखनीय कामाच्या जोरावर अव्वल स्थान पटकावले. त्यांना बक्षीस स्वरूपात सन्मानचिन्ह आणि गोल्ड मेडल प्रदान करण्यात आले. यावेळी संस्थेतील वरिष्ठ अधिकारी उपस्थित होते. श्री. एच. डी. मासाळ



साहेब वरिष्ठ शाखा व्यवस्थापक, मुख्य कार्यालय अंबाजोगाई, श्री. प्रमोद पाटील साहेब शाखा व्यवस्थापक, सेल्स अंबाजोगाई, श्री. गोविंद तोडकर विकास अधिकारी, एस बी ए अंबाजोगाई हे उपस्थित होते. **उत्कृष्ट कामगिरीचे कौतुक** विमा क्षेत्रात त्यांनी दाखवलेले सातत्य आणि

एलआयसी च्या कामाबद्दलची त्यांची निष्ठा यामुळेच त्यांना हे पारितोषिक देऊन गौरविण्यात आले आहे. त्यांच्या यायशामुळे त्यांचे सर्व स्तरांतून अभिनंदन आणि कौतुक होत आहे. विमा क्षेत्रात महिलाही आपली स्वतंत्र ओळख कशी निर्माण करू शकतात, याचे एक उत्तम उदाहरण सौ. रजनी गायकवाड यांनी घालून दिले आहे.

साबला येथे कर्मयोगी राष्ट्रसंत गाडगेबाबा यांची जयंती साजरी



दैनिक वादळ वार्ता

केज । प्रतिनिधी

केज तालुक्यातील साबला येथे कर्मयोगी राष्ट्रसंत गाडगेबाबा यांची मोठ्या उत्साहात साजरी करण्यात आली. यावेळी उपस्थित चेअरमन उत्तम काकडे, लक्ष्मण महाराज काकडे, माजी उपसरपंच

अभिमान नाईकनवरे, दत्तकुमार काकडे, नरहरी काकडे, अ. तामारामकाकडे, गुलाब मुळे, संतोष नाईकनवरे, सुरेश शिंदे, राजे भाऊ काकडे, महादेव काकडे, आदर्श शिक्षक सोनाजी काकडे, भागवत काकडे, शिवाजी काकडे, ज्ञानेश्वर काकडे, रामदास मुळे, पिटु

नाईकनवरे, विकास नाईकनवरे, बंडु नाईकनवरे, अंकुशकाकडे डेमहादेव नाईकनवरे, पांडुरंग काकडे, रंगनाथ नाईकनवरे साबला नगरीतील इत्यादी नागरिकांच्या उपस्थितीत कर्मयोगी, राष्ट्रसंत गाडगेबाबा यांची जयंती मोठ्या उत्साहात साजरी करण्यात आली.

डॉ. बाबासाहेब आंबेडकर सार्वजनिक जयंती निमित्त प्राथमिक बैठक संपन्न माजलगावची जयंती रुबाबदार होणार-विजय साळवे

दैनिक वादळ वार्ता

माजलगाव । प्रतिनिधी

विश्वरत्न डॉ. बाबासाहेब आंबेडकर यांच्या सार्वजनिक जयंतीनिमित्त माजलगाव शहरातील हॉटेल व्यंकटेश येथे प्राथमिक बैठकीचे आयोजन करण्यात आले. शहरातील प्रत्येक नगरातील आंबेडकर प्रेमी नागरिकांनी उत्स्फूर्त सहभाग नोंदवत जयंती उत्साहात व शिस्तबद्ध पद्धतीने साजरी करण्याचा निर्धार व्यक्त केला. बैठकीत सर्वानुमते महत्त्वाचे ठराव मंजूर करण्यात आले. यंदाची भीम जयंती शहरात व्यवसनमुक्त व डिजे-मुक्त पद्धतीने साजरी करण्यात येणार असून प्रत्येक नगरातील जयंती समितीच्या वतीने माता रमाई यांच्या घरासाठी निधी संकलन करण्यात येईल, असा निर्णय घेण्यात आला. तसेच सार्वजनिक जयंतीनिमित्त शहरात विविध सामाजिक उपक्रम राबविण्याचाही ठराव मंजूर करण्यात आला. दि. २२ फेब्रुवारी रोजी झालेल्या या बैठकीस शिव-शाह-फुले-आंबेडकर विचारधारेचे मान्यवर, नगरसेवक व भीम सैनिक मोठ्या संख्येने



उपस्थित होते. माजलगाव शहरातील प्रत्येक नगरातून भीम जयंती मोठ्या थाटामाटात पण शिस्तबद्ध व समाजोपयोगी उपक्रमांसह साजरी केली जाईल, असा विश्वास आंबेडकरी चळवळीचे नेते विजय साळवे यांनी व्यक्त केला. यावेळी कचरू खळगे, अविनाश जावळे, नवनाथ धाडगे, उत्तमराव जोगदंड, भिमराव टाकणखार, धम्मामंद साळवे, अंकुश जाधव, राजेश साळवे, विवेक पोतभरे, सदानंद प्रधान, राकेश साळवे, सचिन जावळे, अभिजित पोतभरे, सचिन उजगरे, सिद्धार्थ ससाणे, अविनाश बनसोडे, भास्कर शिंदे, राज अर्जुन, सय्यद राफिक, राजकुमार सोनवणे,

ड. अमोल डोंगरे, प्रदीप साळवे, आकाश टाकणखार, केतन प्रधान, राहुल कांबळे, कपिल जावळे, मुन्ना धापसे आदींनी आपले मत मांडले. प्रसंगी गोविंद टाकणखार रुपचंद कांबळे चंद्रकांत टाकणखार अशोक जाधव कपिल वाघमारे चंद्रमणी डोंगरे दिपक कसबे तौफिक सय्यद आकाश सोनवणे अनिल कांबळे रवि सोनवणे सनी प्रधान अक्षय साळवे अभिषेक चौरे सिद्धांत सुरवसे विशाल साळवे अकाश घुगे बाळु साळवे विनोद टाकणखार अतुल भदों बाबा दामाडे यांच्यासह शेकडो भीमसैनिक उपस्थित होते.

श्री युवा संताजी फाउंडेशन व युवाराज्य न्यूज चैनल आयोजित शिवजन्मोत्सवानिमित्त महारक्त दान शिबीर व अन्नदान वाटप उत्साहात संपन्न

दैनिक वादळ वार्ता

नांदेड । प्रतिनिधी

छत्रपती शिवाजी महाराज यांच्या जयंतीनिमित्त श्री युवा संताजी फाउंडेशन व युवाराज्य न्यूज चैनल यांच्या संयुक्त विद्यमाने भव्य महारक्तदान शिबीर व अन्नदान वाटप कार्यक्रमाचे आयोजन करण्यात आले. सामाजिक बांधिलकी जपत गेल्या सात वर्षांपासून विविध उपक्रम राबविणाऱ्या या संस्थांनी शिवजन्मोत्सवाचे औचित्य साधत मानवसेवेचा संदेश दिला. कार्यक्रमात मोठ्या संख्येने युवक-युवती, ग्रामस्थ व सामाजिक कार्यकर्त्यांनी सहभाग नोंदविला. रक्तदान शिबिरात अनेक दात्यांनी स्वेच्छेने रक्तदान करून समाजाप्रीती आपली जबाबदारी पार पाडली. तज्ज्ञ वैद्यकीय पथकाच्या देखरेखीखाली सुरक्षितरीत्या रक्तसंकलन करण्यात आले. याचबरोबर गरजू नागरिकांना अन्नधान्य व भोजन वाटप करून सामाजिक समतेचा व मानवतेचा संदेश देण्यात आला.



शिवजन्मोत्सव केवळ उत्सव नसून तो समाजसेवेची प्रेरणा देणारा दिवस आहे, असे मत आयोजकांनी व्यक्त केले. या उपक्रमाचे आयोजन कार्यकर्ते अजित पाटील (मुख्य संपादक), गणेश शिंदे (उपसंपादक), यज्ञकांत मारोती कोल्हे भायेगावकर, सौ. प्रगती निलपजेवार तसेच युवाराज्य टीमच्या सर्व सदस्यांनी परिश्रम घेतले. कार्यक्रम यशस्वी करण्यासाठी

स्थानिक युवक व स्वयंसेवकांनी मोलाचे सहकार्य केले. उपस्थित मान्यवरांनी संस्थेच्या सातत्यपूर्ण सामाजिक कार्याचे कौतुक करत भविष्यातही असे उपक्रम राबवावेत, अशी अपेक्षा व्यक्त केली. शिवजन्मोत्सवानिमित्त पार पडलेल्या या महारक्तदान शिबीर व अन्नदान उपक्रमांमुळे परिसरात समाधानाचे व उत्साहाचे वातावरण निर्माण झाले.

धुळे जिल्ह्यातील तिहेरी हत्याकांडाने महाराष्ट्र हादरला; नराधमांना फाशी द्या, विश्वगामी पत्रकार संघाची मुख्यमंत्र्यांकडे मागणी

पिंपळनेरमध्ये साखरपुडा समारंभात रक्ताचा सडा; खटला जलदगती न्यायालयात चालवून अॅड. उज्ज्वल निकम यांची नियुक्ती करण्याची मागणी

दैनिक वादळ वार्ता

नंदुरबार । दिपक गोसावी

धुळे जिल्ह्यातील पिंपळनेर (ता. साक्री) येथे साखरपुडा समारंभादरम्यान किरकोळ वादातून तीन तरुणांची अत्यंत निर्घृण हत्या करण्यात आली. या घटनेने संपूर्ण महाराष्ट्र हादरला असून, गोसावी समाजात संतापाची तीव्र लाट उसळली आहे. या प्रकरणातील दोषींना फाशीची शिक्षा व्हावी आणि पीडित कुटुंबाला न्याय मिळावा, या मागणीसाठी 'राष्ट्रीय विश्वगामी पत्रकार संघाच्या वतीने मुख्यमंत्री तथा गृहमंत्री देवेंद्र फडणवीस यांना अप्रर जिल्हाधिकारी धनंजय गोगटे व पोलीस अधिक्षक यांच्या माध्यमातून लेखी निवेदन सादर करण्यात आले. दिनांक १९ फेब्रुवारी २०२६ रोजी पिंपळनेर येथील एका साखरपुडा समारंभात किरकोळ कारणावरून वाद झाला. याचे रूपांतर भीषण हिंसेत होऊन गुंडगिरी प्रवृत्तीच्या

काही लोकांनी शस्त्राने वार करत शैलेश सुरेश गोसावी (२९), सुरेश सुपडगीर गोसावी (५५) आणि देवेंद्र ज्ञानेश्वर पवार (३५) यांची निर्घृण हत्या केली. या हल्ल्यात पंकजगीर गोसावी आणि सागर गोसावी हे दोघे गंभीर जखमी झाले असून त्यांच्यावर उपचार सुरू आहेत. याप्रकरणी पोलिसांनी कांतिनाल उर्फ कन्हैया गोस्वामी, जसवंतगिरी गोस्वामी, महेंद्र गोस्वामी आणि अनिल गोस्वामी (रा. सोनगड, गुजरात) यांना ताब्यात घेतले आहे. विशेष म्हणजे, आरोपींनी हत्येपूर्वी सोशल मीडियावर चिथावणीखोर व्हिडिओ प्रसारित केले होते, ज्यावरून हा कट पूर्वनियोजित असल्याचे स्पष्ट होत आहे. राष्ट्रीय विश्वगामी पत्रकार संघाचे नंदुरबार जिल्हाध्यक्ष योगेश्वर बाबुलाल बुवा यांनी मुख्यमंत्र्यांना पाठवलेल्या निवेदनात खालील मागण्या केल्या आहेत:



१. हा खटला जलदगती न्यायालयात चालवून आरोपींना फाशीची शिक्षा द्यावी.
२. पीडितांच्या वतीने खटला लढवण्यासाठी प्रख्यात विधिज्ञ ड. उज्ज्वल निकम यांची नियुक्ती करावी.
३. आरोपींच्या गुन्हेगारी रेकॉर्डची तपासणी करून त्यांच्यावर संघटित गुन्हेगारीचे गुन्हे दाखल करावेत.
४. मृतकांच्या कुटुंबातील एका सदस्याला शासकीय

नोकरी मिळावी आणि मुख्यमंत्री सहाय्यता निधीतून तातडीने आर्थिक मदत जाहीर करावी. यावेळी जिल्हाध्यक्ष योगेश्वर बुवा, उत्तर महाराष्ट्र संघटक अनिल जावरे, जिल्हा कार्याध्यक्ष प्रभू तडवी, जिल्हा सहसंपर्कप्रमुख तुषार नाईक, जिल्हा मुख्य संघटक गंगाराम वसावे आदी उपस्थित होते.

हा हल्ला केवळ एका कुटुंबावर नसून मानवतेवर झालेला कलंक आहे. गुन्हेगारांना कायद्याचा धाक उरलेला नाही, हे या घटनेवरून स्पष्ट होते. सरकारने तातडीने पावले उचलून पीडित गोसावी कुटुंबाला न्याय मिळवून द्यावा, अन्यथा तीव्र आंदोलन छेडण्यात येईल.
- योगेश्वर बुवा,
जिल्हाध्यक्ष, राष्ट्रीय विश्वगामी पत्रकार संघ, नंदुरबार.

हे पत्रक मालक, मुद्रक, प्रकाशक, संपादक अजय महादेव भांगे यांनी निर्मिती प्रिंटिंग प्रेस, टाकळी रोड , धोंडीपुरा , जोशी नर्सिंग होमच्या समोर बीड ता. जि. बीड ४३११२२ येथे छापून दैनिक वादळवार्ता कार्यालय, महात्मा फुले नगर केज, पाण्याच्या टाकीजवळ केज ता. केज जि. बीड ४३११२३ (महाराष्ट्र) येथे प्रकाशित केले. मो.न. ९४२२६६००७७

This newspaper is printed by owner, printer, publisher, editor Ajay Mahadev Bhange at nirmiti printing press, takli road, dhondipura in front Joshi nursing Home, Beed, tq. Beed, Dist. Beed 431122, Maharashtra and published at Dainik Vadadvarta office Mahatma Phule Nagar, near water tank kaij tq. kaij dist. Beed 431123 (Maharashtra) mo. no. 9422660077